

जो रूट की बदौलत इंग्लैंड का स्कोर 384, ऑस्ट्रेलिया 166/2 विकेट



सिडनी, 5 जनवरी। जो रूट (160) की शतकीय और हैरी ब्रूक (84) की अर्धशतकीय पारियों की बदौलत ने इंग्लैंड ने एंशेज के पांचवें टेस्ट के दूसरे दिन 384 का स्कोर खड़ा करने के बाद स्टैप्स के समय तक ऑस्ट्रेलिया के 166 रन पर दो विकेट झटक लिये। आज यहां इंग्लैंड के कल के तीन विकेट पर 211 रन के स्कोर से आगे खेलना शुरू किया। सुबह के सत्र में 226 के स्कोर पर इंग्लैंड का चौथा विकेट हैरी ब्रूक के रूप में गिरा। उन्हें स्कॉट बोलेंड ने स्मिथ के हाथों कैच आउट कराया। 229

के स्कोर पर इंग्लैंड को पांचवां झटका मिचेल स्टार्क ने कप्तान बेन स्टोक्स (शून्य) को आउट कर दिया। इसके बाद बल्लेबाजी करने आये जेमी स्मिथ ने जो रूट के साथ पारी को संभलाने का प्रयास किया। जो रूट ने लंच से पहले 160 रेंडों में अपने टेस्ट करियर अपना 41वां शतक पूरा किया। उन्होंने 242 रेंडों में 15 चौकों की मदद से 160 रनों की पारी खेली। 75वें ओवर में मार्नस लाबुशेन ने जेमी स्मिथ (46) को अपना शिकार बना लिया। विल जैक्स (27) रन बनाकर आउट

हुये। 98वें ओवर में माइकल नीसर ने जॉश टॉग (शून्य) को बोल्ड कर 384 के स्कोर पर इंग्लैंड की पहली पारी का अंत कर दिया। ऑस्ट्रेलिया के लिए माइकल नीसर ने चार विकेट लिये। मिचेल स्टार्क, स्कॉट बोलेंड को दो-दो विकेट मिले। कैमरन ग्रीन और मार्नस लाबुशेन ने एक-एक बल्लेबाज को आउट किया। इसके बाद बल्लेबाजी करने उतरी ऑस्ट्रेलिया के लिए ट्रैविंस हेड और जेक वेदरॉल्ड की जोड़ी ने अच्छे शुरूआत करते हुए पहले विकेट के लिए 57 रन जोड़े। 13वें

ओवर में बेन स्टोक्स ने जेक वेदरॉल्ड (21) को आउटकर ऑस्ट्रेलिया को पहला झटका दिया। 31वें ओवर में स्टोक्स ने मार्नस लाबुशेन (48) का शिकार कर इंग्लैंड की झाली में दूसरा विकेट डाल दिया। दिन का खेल समाप्त होने के समय ऑस्ट्रेलिया ने दो विकेट पर 166 रन बना लिये हैं और ट्रैविड हेड (नाबाद 91) और माइकल नीसर (नाबाद एक) क्रीज पर मौजूद थे। ऑस्ट्रेलिया अभी भी इंग्लैंड के पहली पारी में बनाये गये स्कोर से 218 रन पीछे है।

भारतीय अंडर-19 टीम के गेंदबाजों ने दक्षिण अफ्रीका 245 के स्कोर पर रोका

बेनोनी (दक्षिण अफ्रीका), 5 जनवरी। किशन सिंह (चार विकेट) की अगुवाई में भारतीय अंडर-19 टीम के गेंदबाजों ने सोमवार को दूसरे यूथ वनडे में दक्षिण अफ्रीका की टीम 49.3 ओवरों में 245 के स्कोर पर समेट दिया। आज यहां टॉस जीतकर दक्षिण अफ्रीका की अंडर-19 टीम ने पहले बल्लेबाजी करने का फैसला किया। जेसन राउल्स ने दक्षिण अफ्रीका के लिए सर्वाधिक रन बनाये। जेसन राउल्स ने 113 रेंडों में सात चौके और तीन छक्के लगाते हुए 114 रनों की शानदार शतकीय पारी खेली। भारतीय गेंदबाजी आक्रमण के आगे एक ओर से जहां दक्षिण अफ्रीका के विकेट गिरते जा रहे थे, जेसन राउल्स एक छोर थामे तेजी के साथ रन बनाते रहे। डेनियल बोसमैन (31), अदवान लगादीन (25), अरमान मनैक (16), कप्तान मुहम्मद बुलबुलिया (14) और जोरिख वान सुकलक्वेक 10 रन बनाकर आउट हुये। शेष बल्लेबाज दहाई आंकड़े तक भी नहीं पहुंच पाये। भारतीय गेंदबाजी आक्रमण के आगे दक्षिण अफ्रीका की अंडर-19 टीम ने 49.3 ओवर में 245 रनों के स्कोर पर रिमेट याड़ी। भारत की अंडर-19 टीम के लिए किशन सिंह ने चार विकेट लिये। अमरब्रिश को दो विकेट मिले। दीपेश देवेंद्रन, कनिष्क चौहान और खिगन पटेल ने एक-एक बल्लेबाज को आउट किया।

नीरज चोपड़ा ने जेएसडब्ल्यू से तोड़ा एक दशक पुराना नाता



मुंबई, 5 दिसंबर। एक दशक की साझा उपलब्धियों और बेमिसाल कामयाबियों के बाद, जैवलिन थ्रोअर स्टार नीरज चोपड़ा और जेएसडब्ल्यू स्पोर्ट्स ने आज अपनी औपचारिक साझेदारी को समाप्त करने की घोषणा की है। नीरज अब अपनी स्वयं की एथलीट मैनेजमेंट फर्म, वेल स्पोर्ट्स शुरू करने रहे हैं। नीरज ने कहा, पिछले 10 वर्षों में हमारा साथ तबस्की, भरोसे और कामयाबी से भरा रहा है। मेरे करियर को बनाने में जेएसडब्ल्यू स्पोर्ट्स का बहुत बड़ा हाथ रहा है और मैं उनके सहयोग और विजन के लिए हमेशा उनका आभारी रहूंगा। जैसे ही हम इस अध्याय को समाप्त कर रहे हैं, मैं उन्हीं मूल्यों को अपने सफर के अगले चरण में आगे ले जा रहा हूं। नीरज का जेएसडब्ल्यू स्पोर्ट्स के साथ जुड़ाव 2016 में शुरू हुआ था। अगले दशक में यह साझेदारी भारतीय खेल में एक निर्णायक ताकत बन गई। नीरज की उपलब्धियां ऐतिहासिक रही हैं। प्यार से उन्हें 'गोल्डन आर्म वाला आदमी' कहा जाता है, वह टोक्यो 2020 गेम्स में ट्रेक एंड फील्ड में ओलंपिक स्वर्ण जीतने वाले पहले भारतीय बने। इसके बाद उन्होंने 2023 में वर्ल्ड चैंपियनशिप गोल्ड और 2024 में पेरिस ओलंपिक में रजत पदक जीता, साथ ही ग्लोबल सर्किट पर कई पोज़ियम फ़िनिश भी हासिल किए। जेएसडब्ल्यू स्पोर्ट्स के मुख्य कार्यकारी दिव्यांशु सिंह ने कहा, नीरज के साथ काम करना जेएसडब्ल्यू स्पोर्ट्स में हम सभी के लिए एक अविश्वसनीय अनुभव रहा है। उनकी सफलता की कहानी उत्कृष्टता और उद्देश्य के हमारे साझा दर्शन को दर्शाती है। हमें इस बात पर बहुत गर्व है कि हमने मिलकर क्या हासिल किया है और हम उनके भविष्य के सभी प्रयासों में उनकी निरंतर सफलता की कामना करते हैं।

दक्षिण अफ्रीका के खिलाफ आया वैभव सूर्यवंशी का तूफान 24 गेंदों में जड़े 10 छक्के, शतक से चूके



बेनोनी (साउथ अफ्रीका), 5 जनवरी। भारत और दक्षिण अफ्रीका की अंडर-19 टीम के बीच जारी दूसरे यूथ वनडे में वैभव सूर्यवंशी का तूफान आया। पहले मैच में 11 रन बनाकर आउट होने वाले युवा बल्लेबाज आज अपने पुराने रंग में नजर आए। उन्होंने महज 24 गेंदों में 10 छक्के लगाकर विपक्षी गेंदबाजों

की लाइन और लेंथ बिगाड़ दी। बता दें कि, बेनोनी में खेले जा रहे दूसरे मुकाबले में दक्षिण अफ्रीका ने जेसन रॉस्स के शतक की मदद से 245 रन बनाए। जवाब में भारतीय टीम ने 12.5 ओवर में दो विकेट पर 115 रन बना लिए हैं। फिलहाल मुकाबला खराब मौसम के कारण रुका हुआ है।

टेनिस जगत में हलचल, नोवाक ने पीटीपीए छोड़ने की वजह बताई

नई दिल्ली, 5 जनवरी। सर्बिया के दिग्गज नोवाक जोकोविच ने रविवार को प्रोफेशनल टेनिस प्लेयर्स एसोसिएशन से अलग होने की पुष्टि की। उन्होंने पारदर्शिता को लेकर चिंता व्यक्त करते हुए इस संघ की सह-स्थापना की थी। इस महान टेनिस खिलाड़ी ने कहा कि उनके मूल्य और दृष्टिकोण संगठन की वर्तमान दिशा से मेल नहीं खाते। प्रोफेशनल टेनिस प्लेयर्स एसोसिएशन पुरुष और महिला टेनिस खिलाड़ियों का एक संघ है, जिसकी स्थापना वासेक पोस्पिसिल और नोवाक जोकोविच ने 2019 में की थी। यह समूह एटीपी और डब्ल्यूटीए रैंकिंग में शीर्ष 500 में रैंक वाले एकल खिलाड़ियों और शीर्ष 200 में रैंक वाले युगल खिलाड़ियों का प्रतिनिधित्व करता है।

पीटीपीए का दावा है कि वह सभी खिलाड़ियों के सर्वोत्तम हितों के लिए काम करता है, और केवल खिलाड़ियों के लिए थे टेनिस खिलाड़ियों को सुरक्षा और समर्थन प्रदान करने और कई प्रकार की सेवाएं देने का भी दावा करते हैं। रविवार को, जोकोविच ने पर पोस्ट किया, जिसमें उन्होंने कहा कि उन्हें प्रोफेशनल टेनिस प्लेयर्स एसोसिएशन



के भीतर पारदर्शिता और संचालन को लेकर लगातार चिंताएं हैं। उन्होंने लिखा कि गहन विचार-विमर्श के बाद, मैंने प्रोफेशनल टेनिस प्लेयर्स एसोसिएशन से पूरी तरह अलग होने का फैसला किया है। पारदर्शिता, संचालन और मेरी आवाज और छवि के प्रतिनिधित्व के तरीके को लेकर लगातार बनी चिंताओं के बाद मैंने यह निर्णय लिया है। सर्बियाई दिग्गज ने आगे कहा कि प्रोफेशनल टेनिस प्लेयर्स एसोसिएशन की स्थापना करते समय वासेक और मैंने जो साझा दृष्टिकोण अपनाया था, उस पर मुझे गर्व है। इस एसोसिएशन ने खिलाड़ियों को एक सशक्त और स्वतंत्र आवाज दी - लेकिन अब यह स्पष्ट हो गया है कि मेरे मूल्य और दृष्टिकोण संगठन की वर्तमान दिशा के अनुरूप नहीं हैं।

नाडा की आरटीपी लिस्ट में मंधाना-जेमिमा सहित चौदह क्रिकेटरों के नाम, कुल 118 एथलीट्स को भी मिली जगह

नई दिल्ली, 5 जनवरी। स्टार भारतीय महिला क्रिकेटर स्मृति मंधाना और जेमिमा रोड्रिज़ राष्ट्रीय डोपिंग रोधी एजेंसी (नाडा) की 2026 की पहली लिमाही के लिए पंजीकृत परीक्षण पूल (आरटीपी) में शामिल की गईं। महत्वपूर्ण खिलाड़ी हैं, जबकि 347 सदस्यीय सूची में 118 खिलाड़ियों के साथ सबसे अधिक एथलीट को जगह मिली है। पिछली आरटीपी सूची में 227 खिलाड़ी शामिल थे और इस बार इसमें 120 नाम और जोड़े गए हैं। खिलाड़ियों की सूची में यह इजाफा इस



साल होने वाले राष्ट्रमंडल और एशियाई खेलों तथा भारत द्वारा अधिक आक्रामक परीक्षण पर जोर देने की वजह से हुआ है। आरटीपी में शामिल खिलाड़ियों को डोपिंग रोधी एजेंसी के साथ अपना रहने का स्थान साझा करना पड़ता है और



प्रत्येक दिन एक तय समय में परीक्षण के लिए उपलब्ध रहना होता है। अपनी उपलब्धता का स्थान बताने में तीन बार नाकाम रहने को डोपिंग उल्लंघन माना जाता है। पिछली आरटीपी में भी सर्वाधिक 68 नाम एथलेटिक्स से जुड़े

खिलाड़ियों के थे। नई आरटीपी सूची में भी इनकी संख्या काफी अधिक जिसमें स्टीलचेज खिलाड़ी अविनाश साबले, बाघा दौड़ की खिलाड़ी ज्योति याराजी, डेकाथलन के तेजस्विन शंकर और फर्राटा धावक अनिमेष कुंजूर जैसे बड़े नाम शामिल हैं। विश्व डोपिंग रोधी एजेंसी (वाडा) की आरटीपी सूची से बाहर होने के बाद साबले को नाडा की सूची में शामिल किया गया है। वाडा की सूची में अब सिर्फ भाला फेंक के दिग्गज खिलाड़ी नीरज चोपड़ा और सचिन यादव ही शामिल हैं।

श्रेयस अय्यर होंगे अब विजय हजारे ट्रॉफी में मुंबई के कप्तान

मुम्बई, 5 जनवरी। श्रेयस अय्यर को चोटिल शार्दूल ठाकुर की जगह विजय हजारे ट्रॉफी के शेष मैचों के लिए मुंबई टीम का कप्तान बनाया गया है। मुम्बई क्रिकेट एसोिएशन ने सोमवार को एक बयान में कहा, एमसीए को यह घोषणा करते हुए खुशी हो रही है कि श्रेयस अय्यर को विजय हजारे ट्रॉफी के शेष लीग मैचों के लिए मुंबई सीनियर पुरुष टीम का कप्तान नियुक्त किया गया है। विजय हजारे ट्रॉफी के बाद कप्तान के तौर पर अय्यर का बने रहना भारतीय क्रिकेट कंट्रोल बोर्ड (बीसीसीआई) से अंतरराष्ट्रीय कर्तव्यों के लिए फिटनेस क्लॉयर्स पर निर्भर करेगा। अय्यर को 11 जनवरी से बड़ौदा में न्यूजीलैंड के खिलाफ शुरू होने वाली तीन मैचों की एकदिवसीय सीरीज के लिए टीम में शामिल किया गया है। उनका चयन इस शर्त पर किया गया था कि वह फिटनेस



हासिल कर लेंगे। हाल ही में वनडे टीम की घोषणा करते समय बीसीसीआई ने कहा था कि अय्यर की फिटनेस का आकलन सेंटर ऑफ एक्सीलेंस में किया जाएगा, और अगर उन्हें फिट घोषित किया जाता है तो वह वनडे टीम में शामिल होंगे। अगर अय्यर को अंतरराष्ट्रीय क्रिकेट में वापसी के लिए हरी

झंडी मिल जाती है, तो एमसीए को विजय हजारे ट्रॉफी के नॉकआउट के लिए दूसरा कप्तान चुनना होगा। एमसीए सचिव उमेश खानविलकर ने कहा, जब स्थिति साफ हो जाएगी तो हम फैसला लेंगे। श्रेयस बाकी दो लीग मैचों में टीम की कप्तानी करेंगे। अय्यर पिछले अक्टूबर में सिडनी में ऑस्ट्रेलिया के खिलाफ तीसरे वनडे में कैच लेने की प्रयास करते समय चोटिल होने के बाद प्रतिस्पर्धी क्रिकेट से बाहर हैं। मंगलवार का मैच तीन महीने से ज्यादा समय में उनका पहला मैच होगा। मुंबई फिलहाल ग्रुप सी में दूसरे स्थान पर है और अगले राउंड में पहुंचने के लिए अच्छी स्थिति में है। वे अपना अगला लीग मैच मंगलवार को हिमाचल प्रदेश के खिलाफ और आठ जनवरी को पंजाब के खिलाफ खेलेंगे, दोनों मैच जयपुर में होंगे।

पीवी सिंधु आज मलेशिया ओपन में भारतीय चुनौती पेश करेगी

कुआलालंपुर, 5 जनवरी। दो बार की ओलंपिक पदक विजेता पीवी सिंधु पिछले सितंबर के बाद पहली बार मंगलवार को मलेशिया ओपन 2026 बैडमिंटन टूर्नामेंट में भारतीय चुनौती की अगुवाई करेंगी। कुआलालंपुर के स्टेडियम एक्सियाटा एरिना में शुरू होने वाला यह सीजन का पहला टूर्नामेंट, जो एक टॉप-टियर बीडब्ल्यूएफ सुपर 1000 टूर्नामेंट है, चोटों से भरे 2025 सीजन के बाद सिंधु के लिए एक नई शुरुआत होगी। 30 साल की भारतीय बैडमिंटन खिलाड़ी सिंधु पिछले सितंबर में चाइना मास्टर्स में पेरिस 2024 ओलंपिक चैंपियन एन से यंग से क्वार्टर-फाइनल में हारने के बाद से बीडब्ल्यूएफ वर्ल्ड टूर में नहीं खेली हैं। सिंधु ने पैर की चोट से उबरने के लिए 2025 सीजन के शेष टूर्नामेंट से नाम वापस ले लिया था। उन्होंने आखिरी बार दिसंबर 2024 में सैयद मोदी इंटरनेशनल सुपर 300 में खिताब जीता था।

जैसे से शुरू हो रहे इस टूर्नामेंट में भारत की महिला एकल चुनौती में मालविका बंसोड़ और उन्नित हुड्डा भी शामिल होंगी। पुरुष एकल



में, पेरिस 2024 सेमी-फाइनलिस्ट लक्ष्य सेन और आयुष शेट्टी भारतीय उम्मीदों को आगे बढ़ाएंगे। दोनों ने पिछले साल सफलता का स्वाद चखा था - सेन ने ऑस्ट्रेलियन ओपन सुपर 500 में और शेट्टी ने यूएस ओपन सुपर 300 में - लेकिन उनका सीजन उतार-चढ़ाव भरा रहा, जिसमें कई बार पहले राउंड में ही बाहर होना पड़ा। पुरुष युगल में भारत की उम्मीदों की अगुवाई दो बार के विश्व चैंपियनशिप कॉम्स

पदक विजेता चिराग शेट्टी और सालिक कसाईराज रंकीरेड्डी करेंगे। इस बीच, महिला युगल में भारत की चुनौती का नेतृत्व टोसा जॉली और गायत्री गोपीचंद करेंगी, जो पिछले महीने सैयद मोदी इंटरनेशनल टूर्नामेंट में अपना खिताब बचाने के बाद इस टूर्नामेंट में उतर रही हैं। मिश्रित युगल में, पेरिस 2024 ओलंपियन लीना क्रस्टो और ध्रुव कपिला दुनिया की नंबर 17 रैंकिंग वाली भारत की टॉप जोड़ी हैं।

रेलवे के खिलाफ विजय हजारे ट्रॉफी में नहीं खेलेंगे विराट कोहली



नई दिल्ली, 5 जनवरी। भारतीय टीम के स्टार बल्लेबाज विराट कोहली ने न्यूजीलैंड के खिलाफ तीन मैचों की वनडे सीरीज से पहले बड़ा फैसला लिया है। कोहली विजय हजारे ट्रॉफी में मंगलवार को रेलवे के खिलाफ होने वाले मैच में नहीं खेलेंगे। भारतीय क्रिकेट कंट्रोल बोर्ड (बीसीसीआई) के निर्देश पर कोहली ने इस घरेलू टूर्नामेंट के दो मैचों में दिल्ली टीम का प्रतिनिधित्व किया था। लेकिन मीडिया रिपोर्ट्स के अनुसार, अब वह रेलवे के खिलाफ नहीं खेलेंगे। कोहली ने विजय हजारे ट्रॉफी में आंध्र प्रदेश और गुजरात के खिलाफ मैच में हिस्सा लिया था। उन्होंने इन मैचों में 131 और 77 रन बनाए थे। बताया गया था कि कोहली दिल्ली के लिए एक और मैच में हिस्सा लेंगे, लेकिन दिल्ली के कोच सरनदीप सिंह ने बताया कि कोहली रेलवे के खिलाफ मैच के लिए उपलब्ध नहीं होंगे। सरनदीप ने कहा, कोहली उपलब्ध नहीं रहेंगे। इससे पहले, दिल्ली एवं जिला क्रिकेट संघ (डीडीसीए) के अध्यक्ष रोहन जेटली ने बताया था कि कोहली रेलवे के खिलाफ छह जनवरी को होने वाले मैच में दिल्ली के लिए खेलेंगे। जेटली ने कहा था, फिलहाल वह खेल रहे हैं। विराट ने तीन मैचों के लिए अपनी उपलब्धता की पुष्टि की है। कोहली ने इस दौरान लिस्ट ए क्रिकेट में सबसे कम पारियों में 16,000 रन पूरे करने का रिकॉर्ड भी कायम किया। कोहली ने 330वीं पारी में इस मुकाम को हासिल कर दिग्गज सचिन तेंदुलकर को पीछे छोड़ दिया था। तेंदुलकर ने 391 पारियों में यह उपलब्धि हासिल की थी।

आरसीए द्वारा आयोजित अंडर-14 चैलेंजर प्रतियोगिता के लिए जिले से क्याश का चयन



जयपुर, 5 जनवरी। जिला क्रिकेट संघ के सचिव श्री बृज किशोर उपाध्याय ने बताया कि बीसीसीआई द्वारा आयोजित आरसीए द्वारा जिले से अंडर 14 चैलेंजर प्रतियोगिता में क्याश देववाल का चयन किया गया है। डीसीए सचिव श्री बृज किशोर उपाध्याय द्वारा यह बताया गया कि आरसीए द्वारा दिनांक 07 .01.2026 से राजस्थान के सभी जिलों से चयनित खिलाड़ियों की चैलेंजर प्रतियोगिता का आयोजन किया जा रहा है। इसमें दो दिवसीय मैच करवाए जाएंगे और इन मैच की प्रकर्मिस से टीम राजस्थान बनाई जाएगी। इस चयन से हमारे जिले के और खिलाड़ियों को प्रोत्साहन मिलेगा। साथ ही हमें अभी जिले में खिलाड़ियों के प्रवेश हमरी चयन को लेकर कड़े फैसले और सुधार की आवश्यकता है जिससे प्रत्येक फॉर्मेट में हमारे जिले से खिलाड़ियों की संख्या में इजाफा हो।

डेमियन मार्टिन की सेहत में सुधार, कोमा से बाहर आए

नई दिल्ली, 5 जनवरी। ऑस्ट्रेलिया के पूर्व दिग्गज बल्लेबाज डेमियन मार्टिन की सेहत में सुधार हुआ है। मेनिन्जाइटिस के चलते इंड्यूस्ट्रड कोमा में रहने वाले 54 साल के मार्टिन अब होश में आ चुके हैं और डॉक्टर उन्हें जल्द ही आईसीयू से बाहर शिफ्ट करने की उम्मीद जता रहे हैं। पूर्व ऑस्ट्रेलियाई क्रिकेटर और उनके करीबी गेस्ट एडम गिलक्रिस्ट ने बताया कि पिछले 48 घंटे में हालात पूरी तरह बदल गए हैं। गिलक्रिस्ट के मुताबिक, मार्टिन अब बात करने लगे हैं। मार्टिन को 27 दिसंबर को गंभीर हालत में ब्रिस्बेन के एक अस्पताल में हॉस्पिटल में भर्ती कराया गया था।